



گورنر KATHY HOCHUL

فوری ریلیز کے لیے: 30/8/2024

لیبر ڈے ویک اینڈ سے پہلے، گورنر HOCHUL کا محفوظ ڈرائیونگ مہم کا اعلان

ریاست نیو یارک کی پولیس کے اہلکار اور قانون نافذ کرنے والے مقامی ادارے تعطیل والے ویک اینڈ کے دوران اضافی گشت کر کے نشے کی حالت میں اور لاپرواہی سے گاڑی چلانے والے ڈرائیوروں پر خصوصی نگاہ رکھیں گے

لیبر ڈے ویک اینڈ 2023 کے مقابلے میں نیو یارک میں گیس کی قیمتوں میں 9.5 فیصد کمی آئی ہے

تھرو وے اتھارٹی، محکمہ نقل و حمل متوقع ریکارڈ سفر سے پہلے سڑک پر کام کو معطل کرے گا

گورنر Kathy Hochul نے آج اعلان کیا کہ ریاستی پولیس اور قانون نافذ کرنے والے مقامی ادارے لیبر ڈے کے ویک اینڈ کے دوران گشت اور پڑتالی مقامات میں اضافہ کر کے خراب اور لاپرواہی سے ڈرائیونگ کے خلاف سخت کارروائی کریں گے۔ اس پابندی پر عملدرآمد کا دورانیہ جمعہ 30 اگست 2024 کو شروع ہو گا اور پیر 2 ستمبر 2024 تک جاری رہے گا۔ مزید برآں، گزشتہ لیبر ڈے ویک اینڈ کے مقابلے میں گیس کی قیمت میں 9.5 فیصد کمی کے ساتھ، ریکارڈ سفر متوقع ہے اور ریاست کی اہم سڑکوں پر تعمیراتی کاموں کو معطل کیا جا رہا ہے۔

گورنر Hochul نے کہا، "ہم چاہتے ہیں کہ نیو یارک کے تمام باشندے لیبر ڈے کے اختتام ہفتہ سے لطف اندوز ہو کر اور یادیں بنا کر موسم گرما کو سمیٹیں۔ حادثات، سنگین زخموں اور ہلاکتوں سے بچنا آسان ہے؛ ہوشیار رہیں، چوکس رہیں اور حد رفتار کی پابندی کریں۔"

قانون نافذ کرنے والے اداروں کی چوکسی

اس ویک اینڈ پر ڈرائیوروں کو توقع رکھنی چاہیے کہ ریاستی پولیس اور قانون نافذ کرنے والے مقامی اداروں کی جانب سے نشے کی حالت چیک کرنے والی چوکیوں اور گشت میں اضافہ ہو گا اور وہ اس کے لیے تیار رہیں۔ ٹروپرز ریاستی پولیس کی نشان زدہ گاڑیاں اور پوشیدہ شناخت والے ٹریفک کے قوانین کے نفاذ کے محکمے (Concealed Identity Traffic Enforcement, CITE) کی گاڑیاں استعمال کریں گے تاکہ قانون کی خلاف ورزی کرنے والے گاڑی سواروں کی زیادہ آسانی سے شناخت کی جا سکے۔ CITE کی گاڑیوں کے ذریعے سپاہیوں کے لئے ڈرائیونگ کی خلاف ورزیاں کرنے والی گاڑیوں پر نگاہ رکھنا زیادہ آسان بن جاتا ہے۔ یہ گاڑیاں روزمرہ کی ٹریفک کے ساتھ گھل مل جاتی ہیں لیکن ایمرجنسی لائٹنگ فعال ہونے کے بعد ایمرجنسی گاڑیوں کے طور پر واضح ہو جاتی ہیں۔

سنہ 2023 میں لیبر ڈے ویک اینڈ پر، قانون نافذ کرنے والے افسران نے ریاست بھر میں DWI کے لیے 988 افراد کو گرفتار کیا اور 28,856 کل ٹکٹ جاری کیے تھے۔

گورنر کی ٹریفک سبقتی کمیٹی ڈرائیوروں پر زور دیتی ہے کہ وہ گھر کا محفوظ راستہ تلاش کرنے میں مدد کے لیے [Have a Plan STOP-DWI](#) ایپ استعمال کریں۔ مفت ایپ صارفین کو ڈرائیور نامزد کرنے، ٹیکسی یا مشترکہ

سواری کو کال کرنے اور گاڑی چلانے کے قابل نہ ہوتے ہوئے گاڑی چلانے کے نتائج کا جائزہ لینے کیا موقع دیتی ہے۔ یہاں تک کہ صارفین شراب یا منشیات کے نشے میں دھت ڈرائیور کی اطلاع دینے کے لیے بھی ایپ کا استعمال کر سکتے ہیں۔ یہ ایپ Apple، Android اور Windows اسمارٹ فونز کے لیے دستیاب ہے۔

گاڑی چلانے والوں کو یہ بھی یاد دہانی کروائی جاتی ہے کہ وہ ریاست کے ایک طرف ہونے کے قانون پر عمل کریں، جس میں مارچ میں توسیع کی گئی تھی۔ توسیع شدہ قانون کے تحت، تمام ڈرائیوروں پر لازم ہے کہ سڑک پر رکی ہوئی تمام گاڑیوں کے لیے جب ایسا کرنا محفوظ ہو تو آہستہ ہو جائیں اور آگے نکلیں۔

ریاست نیو یارک کے موٹر گاڑیوں کے محکمے کے کمشنر اور گورنر کی ٹریفک سیفٹی کمیٹی کے سربراہ **Mark J.F. Schroeder** نے کہا، "نیو یارک کی شاہراہوں کو محفوظ بنانے کی ہماری صلاحیت ہمارے قانون نافذ کرنے والے شراکت داروں کے ذریعے مضبوط ہوتی ہے۔ میں اپنی شاہراہوں سے معذور اور لاپرواہ ڈرائیوروں کو ہٹانے کے لیے مسلسل عزم کے لیے پولیس کا شکریہ ادا کرنا چاہتا ہوں۔ موسم گرما کے اختتام کا جشن منانے کی یادوں کو کبھی بھی سانسے سے متاثر نہیں ہونا چاہئے۔ یہ انتہائی ضروری ہے کہ کچھ منٹ کا وقت لیں اور محفوظ طریقے سے گھر پہنچنے کا منصوبہ بنائیں۔"

ریاست نیو یارک کے پولیس سپرنٹنڈنٹ **Steven G. James** نے کہا، "ہم سب اچھی طرح جانتے ہیں کہ خراب، لاپرواہ، اور منتشر توجہ کے ساتھ ڈرائیونگ کی وجہ سے ہونے والے سانحات کو روکا جا سکتا ہے۔ تعطیلات میں قانون کے نفاذ کے اس عرصے کے دوران ریاستی سپاہی سڑکوں پر بہت زیادہ نظر آئیں گے، جو ایسے ڈرائیوروں کو ہدف بناتے ہیں جو غیر ضروری طور پر دوسروں کو خطرے میں ڈالتے ہیں۔ ہماری سڑکوں کو سب کے لیے محفوظ رکھنے کے لیے حفاظت کو اولین ترجیح بنانے میں ان کے مشترکہ عزم کے لیے میں گورنر کی ٹریفک سیفٹی کمیٹی کا شکر گزار ہوں۔"

تھرو وے اتھارٹی کے ایگزیکٹو ڈائریکٹر **Frank G. Hoare** نے کہا، "ہمارے موٹرسواروں اور ہمارے ملازمین کے لیے، حفاظت تھرو وے اتھارٹی کی اولین ترجیح ہے۔ جب سڑک کے کنارے کوئی گاڑی نظر آنے تو گاڑی چلانے والوں کو چاہیے کہ آہستہ ہو جائیں اور محفوظ طریقے سے آگے بڑھیں۔ ہمارے ملازمین اور ہنگامی امدادی اہلکار تعطیلات کے ویک اینڈ پر گاڑی چلانے والوں کی مدد کریں گے، اور ہم چاہتے ہیں کہ ہر کوئی اپنے گھر والوں کے پاس بحفاظت گھر جانے کے قابل ہو۔ ہم نیو یارک اسٹیٹ پولیس کے Troop T میں شامل اپنے ساتھیوں کا شکریہ ادا کرتے ہیں کہ وہ تھرو وے پر گشت کرتے رہے اور گاڑی سواروں کی حفاظت کا خیال رکھتے رہے۔"

ریاست نیو یارک کے محکمہ نقل و حمل کی کمشنر **Marie Therese Dominguez** نے کہا، "لیبر ڈے ویک اینڈ نیو یارک کے تمام مکینوں کے لیے آف لائن ہونے، باہر نکلنے، اور موسم کی تبدیلیوں اور سکولوں میں واپس آنے سے پہلے گرمیوں کے آخری حصے سے بھرپور طریقے سے لطف اندوز ہونے کا موقع ہے۔ تعطیل کے اس ویک اینڈ کے دوران تعمیراتی کاموں کو معطل کرنے سے، ہماری شاہراہوں پر سفر کرنے والے کم سے کم رکاوٹوں کے ساتھ اپنی چھٹیوں کی منزلوں تک پہنچ جائیں گے، اور راستے میں ایمپائر سٹیٹ کے بہت سے عجائبات سے لطف اندوز ہوں گے۔ میری تمام ڈرائیوروں سے گزارش ہے کہ وہ سڑک کے تمام اصولوں پر عمل کریں کیونکہ حفاظت کا انحصار ہم میں سے ہر ایک کے ہوش میں رہنے اور کیے جا رہے کام پر توجہ دینے پر ہے۔ جو بے محفوظ طریقے سے گاڑی چلانا۔ تمام موٹرسواروں کے لیے یہ ضروری ہے کہ وہ اپنے فون کو نیچے رکھیں اور ہنگامی گاڑیوں کے لیے ایک طرف ہونے کو تیار رہیں۔"

سٹی آف ہٹاویہ کے پولیس چیف اور ریاست نیو یارک کے ایسوسی ایشن آف چیفس آف پولیس کے صدر **Shawn Heubusch** نے کہا، "لیبر ڈے کی اس چھٹی کے دوران، یہ یاد رکھنا بہت ضروری ہے کہ نشے کے زیر اثر یا تیز رفتاری سے گاڑی چلانے سے حادثات ہوتے ہیں اور جانوں کا خطرے میں پڑنا بڑھ جاتا ہے۔ نامناسب حالت میں ڈرائیونگ رد عمل دینے کے وقت کو کم کرتی ہے اور فیصلہ سازی کو متاثر کرتی ہے، جبکہ تیز رفتاری سڑک پر اچانک ہونے والی تبدیلیوں کا جواب دینے کی آپ کی صلاحیت کو محدود کرتی ہے۔ براہ کرم ذمہ داری کے ساتھ جشن منائیں، یقینی بنائیں کہ آپ کے پاس ایک نامزد ڈرائیور ہے، اور ہماری سڑکوں کو ہر ایک کے لیے محفوظ

رکھنے کے لیے ہمیشہ حد رفتار کی پابندی کریں۔ ریاست نیو یارک بھر کی پولیس ایجنسیاں اس بات کو یقینی بنانے کے لیے باہر ہوں گی کہ ہماری سڑکیں محفوظ ہیں۔"

**ڈیلاویئر کاؤنٹی شیرف اور NYS شیرفز ایسوسی ایشن کے صدر، Craig DuMond نے کہا،** "جب کوئی شخص نامناسب حالت میں گاڑی چلاتا ہے تو وہ خود کو، اپنے مسافروں اور عوام کو خطرے میں ڈالتا ہے۔ محفوظ گھر واپسی کا منصوبہ بنائیں۔ پیغام واضح ہے: ہوش و حواس میں گاڑی چلائیں یا چالان کروانے کے لیے ایک طرف لگ جائیں۔ ریاست نیو یارک کے شیرف چاہتے ہیں کہ آپ لیبر ڈے کے ویک اینڈ اور موسم گرما کے اختتام سے لطف اندوز ہوں لیکن نامناسب حالت میں گاڑی نہ چلا کر ایک ہوشیار طریقے سے۔"

### تعمیراتی منصوبے معطل

یوم مزدوراں والے ویک اینڈ پر عموماً پوری ریاست میں ٹریفک کا بے تحاشا رش لگ جاتا ہے۔ تعطیلات کے اس مصروف ترین ویک اینڈ کے دوران سفر کو آسان بنانے کے لیے، ریاست نیو یارک کی شاہراہوں پر سڑکوں اور پلوں کے تعمیراتی کاموں کی وجہ سے نافذ کردہ لینوں کی عارضی بندشیں جمعہ 30 اگست کو صبح 6 بجے سے منگل 3 ستمبر کو صبح 6 بجے تک ختم کر دی جائیں گی۔

گاڑی چلانے والوں کو یہ خیال رکھنا چاہیے کہ ممکن ہے کنکریٹ کی مستقل رکاوٹوں کے پیچھے یا ہنگامی مرمتوں کے لیے کام کیا جا رہا ہو۔ تعمیراتی کاموں کی معطلی ریاست نیو یارک کے 'سب سے پہلے ڈرائیورز' (Driver's First Initiative) نامی اقدام سے مطابقت رکھتی ہے، جس میں گاڑیاں چلانے والوں کی سہولت کو ترجیح دی جاتی ہے تاکہ سڑکوں اور پلوں پر جاری کاموں کی وجہ سے ٹریفک کے رش اور سفر کی تاخیر کو کم سے کم رکھا جائے۔

تھرو وے اتھارٹی نے گاڑی چلانے والوں کی یاد دہانی کروائی ہے کہ 19 سروس ایریاز کھلے ہیں جبکہ آٹھ سروس ایریاز \$450 ملین کے **تعمیر نو پراجیکٹ کے جزو کے طور پر بند اور زیر تعمیر ہیں۔** تمام مقامات پر ایندھن کی خدمات کھلی رہیں گی۔ گاڑی چلانے والے **Thruway Authority** کی ویب سائٹ اور مفت **موبائل ایپ پر سروس ایریاز دیکھ سکتے** ہیں اور اپنے سٹاپوں کی منصوبہ بندی کر سکتے ہیں۔ یہ ایپ گاڑی چلانے والوں کو سفر کے دوران ریئل ٹائم ٹریفک اور نیویگیشن کی معاونت تک براہ راست رسائی بھی فراہم کرتی ہے۔ گاڑی چلانے والے **TRANSalert** ای میلز کے لیے سائن اپ کر سکتے ہیں، جو **Thruway** کے ساتھ تازہ ترین حالات فراہم کرتی ہیں۔

ٹیکسٹ اسٹاپس جن میں 'پارک کریں اور سفر کریں' کی سہولیات، آرام گاہیں، سروس ایریاز اور ریاستی ہائی ویز کے ساتھ ساتھ قائم پارکنگ کے لیے جگہیں شامل ہیں، منتشر ذہن کے ساتھ ڈرائیونگ میں کمی کے لیے ریاستی کوششوں میں معاونت کرتے ہیں۔ تمام ٹیکسٹ اسٹاپس کھلے رہیں گے، جو ایسے مقامات فراہم کرتے ہیں جہاں ڈرائیور محفوظ طریقے سے اور باآسانی اپنے فون اور دیگر موبائل آلات کو کال، ٹیکسٹ، راستہ دیکھنے اور موبائل ایپس تک رسائی کے لیے استعمال کر سکتے ہیں۔ ڈرائیونگ کے دوران ٹیکسٹنگ کرنا خاص طور پر خطرناک ہے، کیونکہ اس کے لیے گاڑی چلانے والوں کو اپنی نظر سڑک سے، ہاتھ سٹیئرنگ وہیل سے اور ذہن کو ڈرائیونگ سے ہٹانا پڑتا ہے۔

سفر سے قبل مسافر NYSDOT کی NY511 کو 1-1-5 پر کال کر کے، **511 کی ویب** سائٹ ملاحظہ کر کے، یا NY511 کی موبائل ایپ **iTunes** یا **Google Play** سے ڈاؤن لوڈ کر کے اپنے سفر سے متعلقہ پیشگی معلومات بھی حاصل کر سکتے ہیں۔ یہ مفت سروس صارفین کو سڑک کے حالات معلوم کرنے، 2,219 ٹریفک کیمرے دیکھنے، نیز ہوائی اور ٹرانزٹ کی معلومات سے منسلک ہونے کی اجازت دیتی ہے۔ اس ایپ میں ڈرائیو موڈ کی خصوصیت ہے، جو صارف کے گاڑی چلانے کے دوران منتخب کردہ راستے پر قابل سماعت الرٹس فراہم کر کے انہیں واقعات اور تعمیرات کے بارے میں خبردار کرتی ہے۔

###

مزید خبریں [www.governor.ny.gov](http://www.governor.ny.gov) پر دستیاب ہیں

ریاست نیو یارک | ایگزیکٹو چیف | [press.office@exec.ny.gov](mailto:press.office@exec.ny.gov) | 518.474.8418

گورنر آفس سے اپ ڈیٹس کے لیے سائن اپ کریں: [ny.gov/signup](https://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)